

PARLAMENT EWROPEW

Gwida għall-kandidati fil-proċeduri ta' selezzjoni organizzati mill-Parlament Ewropew

NOTA LILL-QARREJ	2
1. INTRODUZZJONI	2
Kif tiżvolgi proċedura ta' selezzjoni?	2
2. STADJI TAL-PROĊEDURA TA' SELEZZJONI	3
Wasla tal-fajls tal-applikazzjoni	3
Eżami tar-rekwiżiti ġenerali	3
Eżami tar-rekwiżiti speċifiċi	4
Evalwazzjoni tal-kwalifiki	4
Testijiet	5
Lista ta' riżerva	5
3. KIF TAPPLIKA?	5
Ġenerali	5
Kif tibgħat il-fajl komplut?	5
Liema dokumenti ġustifikattivi għandek teħmeż mal-fajl?	6
Ġenerali	6
Dokumenti ġustifikattivi għar-rekwiżiti ġenerali	6
Dokumenti ġustifikattivi għar-rekwiżiti speċifiċi u l-evalwazzjoni tal-kwalifiki	6
4. KOMUNIKAZZJONI	7
5. INFORMAZZJONI ĠENERALI	8
Opportunitajiet indaqs	8
Talbiet għal aċċess mill-kandidati għall-informazzjoni li tikkonċernahom	8
Protezzjoni tad-data personali	9
Spejjeż tal-ivvjagġar u ta' soġġorn	9
ANNESS I	10
ANNESS II	13

NOTA LILL-QARREJ

Il-Parlament Ewropew joffri l-pjattaforma online APPLY4EP sabiex jottimizza u jaċċellera l-proċeduri ta' reklutaġġ.

Il-kandidati jistgħu japplikaw għall-avviżi ta' reklutaġġ ippubblikati mill-Parlament Ewropew minn fuq din il-pjattaforma biss.

APPLY4EP hija l-uniku mod biex wiehed japplika għall-avviżi ta' reklutaġġ tal-Parlament Ewropew. Il-pjattaforma tista' tiġi kkonsultata fuq l-indirizz li ġej: <https://apply4ep.gestmax.eu>.

Jekk tixtieq tipparteċipa fi proċedura ta' selezzjoni jew f'diversi minn dawn il-proċeduri organizzati mill-Parlament Ewropew, huwa essenzjali li tibda billi tohloq kont f'APPLY4EP.

Ladarba tohloq il-kont tiegħek, ikklikkja fuq it-tab "Applika online" li tinsab fi tmiem l-avviż ta' konkors u segwi l-istruzzjonijiet.

Tista' tohloq kont wiehed biss. Madankollu, tista' timmodifika d-data rreġistrata sabiex taġġorna l-informazzjoni kollha tiegħek.

Qabel tapplika, aqra sew l-avviż ta' reklutaġġ kif ukoll din il-Gwida.

Hejji minn qabel id-dokumenti ġustifikattivi kollha meħtieġa għaliex il-formola tal-applikazzjoni tista' ssir fi stadju wiehed biss.

1. INTRODUZZJONI

Kif tiżvolġi proċedura ta' selezzjoni?

Proċedura ta' selezzjoni tinvolvi sensiela ta' stadji fejn il-kandidati jikkompetu bejniethom; din il-proċedura hija miftuħa għaċ-ċittadini kollha tal-Unjoni Ewropea li, sad-data tal-iskadenza stabbilita għat-tressiq tal-applikazzjonijiet, jissodisfaw il-kriterji meħtieġa, toffri l-istess possibilità lill-kandidati kollha biex juru hiliethom u tippermetti selezzjoni bbażata fuq il-mertu, fir-rispett tal-prinċipju ta' trattament ugwali.

Il-kandidati li jgħaddu proċedura ta' selezzjoni jitnizzlu f'lista ta' riżerva li se sservi bħala bażi għall-Parlament Ewropew sabiex jimla l-pożizzjoni li għaliha japplika dan l-avviż ta' reklutaġġ.

Kull referenza, f'din il-gwida, għal persuna tas-sess maskil għandha tkun ikkunsidrata wkoll li tikkostitwixxi referenza għal persuna tas-sess femminil, u viceversa.

Għal kull proċedura ta' selezzjoni jiġi kostitwit kumitat ta' selezzjoni magħmul minn membri mahtura mill-amministrazzjoni u mill-kumitat tal-persunal. Ix-xogħlijiet ta' dan il-kumitat ta' selezzjoni huma sigrieti u jiżvolġu skont l-Anness III tar-Regolamenti tal-Persunal għall-Uffiċjali tal-Unjoni Ewropea ⁽¹⁾.

⁽¹⁾ Ara r-Regolament (KEE, Euratom, KEFA) Nru° 259/68 tal-Kunsill (ĠU L 56, 4.3.1968, p. 1) emendat mir-Regolament (KE, Euratom) Nru° 723/2004 (ĠU L 124, 27.4.2004, p. 1) kif ukoll mir-Regolament (UE, Euratom) Nru° 1023/2013 tal-Parlament Ewropew u tal-Kunsill tat-22 ta' Ottubru 2013 li jemenda r-Regolamenti tal-Persunal għall-Uffiċjali tal-Unjoni Ewropea u l-Kondizzjonijiet tal-Impjeg ta' Aġenti Ohra tal-Unjoni Ewropea (ĠU L 287, 29.10.2013, p. 15).

Il-kuntatti diretti jew indiretti tal-kandidati mal-kumitat ta' selezzjoni huma formalment ipprojbati. L-Awtorità tal-Ħatra tirriżerva d-dritt li teskludi kull kandidat li jikser din il-projbizzjoni.

Il-kumitat ta' selezzjoni jimxi b'mod strett mar-rekwiżiti ta' elegibilità msemmija fl-avviż ta' reklutaġġ biex jiddeċiedi dwar l-elegibilità jew le ta' kull kandidat. Il-kandidati li kienu ammessi għal konkors jew proċedura ta' selezzjoni preċedenti ma jkunux awtomatikament elegibbli.

Sabiex jagħżel l-aħjar kandidati, il-kumitat ta' selezzjoni jqabbel il-prestazzjonijiet tal-kandidati sabiex jivvaluta ħiliethom biex iwettqu l-funzjonijiet deskritti fl-avviż. Għalhekk ma għandux biss jivvaluta l-livell tal-għarfien, iżda wkoll jidentifika l-persuni l-aktar kwalifikati abbażi tal-merti tagħhom.

Għall-informazzjoni, proċedura ta' selezzjoni tista' ddum bejn 4 u 6 xhur, skont in-numru tal-kandidati.

2. STADJI TAL-PROĊEDURA TA' SELEZZJONI

Il-proċedura ta' selezzjoni hija magħmula mill-istadji li ġejjin:

- wasla tal-applikazzjonijiet,
- eżami tar-rekwiżiti ġenerali,
- eżami tar-rekwiżiti speċifiċi,
- evalwazzjoni tal-kwalifiki,
- testijiet,
- inklużjoni fil-lista ta' riżerva.

Wasla tal-fajls tal-applikazzjoni

Jekk tiddeċiedi li tapplika, trid tirreġistra online billi ssegwi b'mod rigoruż kull stadju sal-validazzjoni finali elettronika tal-kandidatura tiegħek. Trid tehmeż, preferibbilment fil-format PDF, id-dokumenti ġustifikattivi kollha meħtieġa li jagħtu prova li tissodisfa r-rekwiżiti ġenerali u speċifiċi stabbiliti fl-avviż ta' reklutaġġ. Ir-reġistrazzjoni online hija l-uniku mod kif tapplika. Mhux se jkun possibbli li tirreġistra wara d-data tal-iskadenza għat-tressiq tal-applikazzjonijiet.

Eżami tar-rekwiżiti ġenerali

L-Unità tas-Selezzjoni tat-Talenti teżamina jekk l-applikazzjoni tistax tiġi aċċettata, jiġifieri jekk l-applikazzjoni ntbagħtitx skont il-modalitajiet u sad-data tal-iskadenza stabbiliti fl-avviż ta' reklutaġġ u jekk ir-rekwiżiti ġenerali ta' elegibilità ġewx issodisfati.

Konsegwentement jiġu awtomatikament eliminati l-kandidati li:

- ma jkunux applikaw permezz ta' APPLY4EP, jew
- ma jissodisfawx ir-rekwiżiti kollha ta' elegibilità.

Kull kandidat jiġi informat b'dan ir-rifjut permezz ta' email wara d-data tal-iskadenza għat-tressiq tal-applikazzjonijiet.

Il-lista tal-kandidati li jissodisfaw ir-rekwiżiti ġenerali stabbiliti fl-avviż ta' reklutaġġ hija stabbilita mill-Awtorità tal-Ħatra, imbagħad din il-lista tintbagħat flimkien mal-fajls lill-kumitat ta' selezzjoni.

Eżami tar-rekwiżiti speċifiċi

Il-kumitat ta' selezzjoni jeżamina l-applikazzjonijiet u jistabbilixxi l-lista tal-kandidati li jissodisfaw ir-rekwiżiti speċifiċi kif deskritti fl-avviż ta' reklutaġġ. Huwa jibbaża esklużivament fuq l-informazzjoni mogħtija fil-formola tal-applikazzjoni li tkun appoġġata minn dokumenti ġustifikattivi meħmuża.

L-istudji, it-taħriġ, l-għarfien lingwistiku u, jekk ikun xieraq, l-esperjenza professjonali għandhom jiġu speċifikati fid-dettal fil-formola tal-applikazzjoni, jiġifieri:

- għall-istudji: id-dati tal-bidu u tat-tmiem u d-deskrizzjoni taċ-ċertifikat/i, kif ukoll is-sugġetti studjati;
- għall-esperjenza professjonali eventwali: id-dati tal-bidu u tat-tmiem tal-esperjenza kif ukoll deskrizzjoni preċiża tal-kompiti mwettqa.

Il-kandidati li jkun ppubblikaw studji, artikli jew testi oħra rilevanti għad-deskrizzjoni tal-funzjonijiet għandhom jinkluduhom fil-formola tal-applikazzjoni.

F'dan l-istadju huma esklużi l-kandidati li ma jissodisfawx ir-rekwiżiti speċifiċi ta' elegibilità stabbiliti fl-avviż ta' reklutaġġ.

Kull kandidat jiġi informat b'ittra dwar id-deċiżjoni tal-kumitat ta' selezzjoni jekk giex ammess jew le għall-proċedura.

Evalwazzjoni tal-kwalifiki

Sabiex jagħzel il-kandidati li jiġu mistiedna għat-testijiet, il-kumitat ta' selezzjoni jipproċedi għall-evalwazzjoni tal-kwalifiki tal-kandidati ammessi. Huwa jibbaża esklużivament fuq l-informazzjoni mogħtija fil-formola tal-applikazzjoni li tkun appoġġata minn dokumenti ġustifikattivi, preferibbilment meħmuża fil-format PDF. Il-kumitat ta' selezzjoni jibbaża fuq il-kriterji li jkun stabbilixxa minn qabel filwaqt li jikkunsidra, b'mod speċjali, il-kwalifiki speċifikati fl-avviż ta' reklutaġġ.

Kull kandidat jiġi informat b'ittra dwar id-deċiżjoni tal-kumitat ta' selezzjoni jekk giex ammess jew le għat-testijiet.

Testijiet

It-testijiet kollha huma obligatorji u eliminatorji. In-numru massimu ta' kandidati ammessi għat-testijiet huwa stabbilit f'dan l-avviż ta' reklutaġġ.

F'każ ta' abbandun min-naħa tal-kandidat, it-testijiet ma jiġux ikkoreġuti.

Lista ta' riżerva

In-numru massimu biss tal-kandidati stabbilit f'dan l-avviż ta' reklutaġġ jiddaħħal fil-lista ta' riżerva. Din issir disponibbli għall-pubbliku bl-ismijiet tal-kandidati magħżula.

Il-fatt li isem kandidat jitnizzel fil-lista ta' riżerva jfisser li jista' jiġi mistieden minn wieħed mis-servizzi tal-istituzzjoni għal intervista, iżda dan ma jikkostitwixxi la dritt u lanqas garanzija ta' reklutaġġ min-naħa tal-istituzzjoni.

3. KIF TAPPLIKA?

Generali

Qabel ma tapplika, għandek tivverifika sew li tissodisfa r-rekwiżiti kollha ta' elegibilità, kemm dawk ġenerali kif ukoll dawk speċifiċi. Dan jimplika li għandek l-ewwel taqra l-avviż ta' reklutaġġ u din il-gwida u taċċetta l-kondizzjonijiet tagħhom.

Minkejja li l-avviżi ta' reklutaġġ ma għandhomx limitu ta' età, wieħed għandu jżomm f'moħħu l-età tal-pensjoni stabbilita mir-Regolamenti tal-Persunal għall-Uffiċjali tal-Unjoni Ewropea.

Inti meħtieġ timla online l-formola tal-applikazzjoni u tehmeż, preferibbilment fil-format PDF, id-dokumenti ġustifikattivi kollha meħtieġa. Ma jkunx possibbli li tirreġistra wara li tkun għaddiet id-data ta' skadenza stabbilita f'dan l-avviż ta' reklutaġġ.

Kwalunkwe dokument li jintbagħat mod ieħor, għajr bħala anness għall-formola online, ma jiġix ikkunsidrat.

Jekk għandek diżabilità jew tinsab f'sitwazzjoni partikolari (pereżempju tqala, treddiġh, stat ta' saħħa, terapija medika, eċċ.), li tista' tikkawża diffikultajiet waqt l-iżvolġiment tat-testijiet, għandek tindikaha fil-formola tal-applikazzjoni u tagħti kull informazzjoni utli sabiex l-amministrazzjoni, jekk ikun possibbli, tkun tista' tiegħu l-miżuri kollha neċessarji. Fejn xieraq, fil-formola tal-applikazzjoni tiegħek, għandek tagħti dettall preċiż utli dwar il-miżuri li taħseb huma meħtieġa sabiex jiffaċilitaw il-partecipazzjoni tiegħek fit-testijiet.

Inti mitlub tibgħat ċertifikat maħruġ mill-awtorità nazzjonali tiegħek jew ċertifikat mediku sabiex tkun tista' titqies it-talba tiegħek. Id-dokumenti ġustifikattivi tiegħek se jiġu eżaminati sabiex ikunu jistgħu jiġu previsti akkomodamenti raġonevoli f'każ ta' bżonn.

Kif tibgħat il-fajl komplut?

1. Applika online billi tuża l-link fl-avviż ta' reklutaġġ u imla fid-dettall l-iskrins kollha, pass pass.
2. Ehmeż id-dokumenti ġustifikattivi kollha meħtieġa, li tkun innumerajt u kkonvertejt minn qabel, preferibbilment fil-format PDF.
3. Ivvalida l-applikazzjoni tiegħek billi ssegwi l-istruzzjonijiet tal-applikazzjoni u qabel id-data tal-iskadenza indikata fl-avviż ta' reklutaġġ. Ladarba tkun ivvalidajt il-formola tal-applikazzjoni tiegħek, ma tkunx tista' tagħmel tibdil jew iżżid dokumenti.

Liema dokumenti ġustifikattivi għandek teħmeż mal-fajl?

Ġenerali

Id-dokumenti, preferibbilment fil-format PDF, li tkun għamilt upload tagħhom meta tkun irreġistrajt online, ma għandhomx ikollhom il-marka "Kopja awtentika".

Ir-referenzi għal siti tal-internet ma jistgħux jitqiesu bħala dokumenti ġustifikattivi.

Dokumenti stampati minn siti tal-internet mhumiex se jitqiesu bħala ċertifikati, iżda jistgħu jinhemżu bħala informazzjoni addizzjonali.

Curriculum vitae mhuwiex meqjus bħala dokument ġustifikattiv anke jekk tintalab tagħmel upload ta' kopja tiegħu

Il-kandidati ma jistgħux jirreferu għal reġistrazzjonijiet jew għal dokumenti oħra mibgħuta waqt konkorsi preċedenti.

Dokumenti ġustifikattivi għar-rekwiżiti ġenerali

F'dan l-istadju l-ebda dokument ma huwa meħtieġ biex jiġġustifika li l-kandidati:

- huma ċittadini ta' Stat Membru tal-Unjoni Ewropea,
- igawdu mid-drittijiet ċivili tagħhom,
- ikunu ssodisfaw kull obbligu impost mil-liġijiet ta' reklutaġġ applikabbli fil-qasam militari,
- joffru l-garanziji ta' moralità mitluba għall-eżerċizzju tal-funzjonijiet previsti.

Il-kandidati jehtigilhom jimmarkaw il-kaxxa "Dikjarazzjoni". Billi jimmarkaw din il-kaxxa, il-kandidati jiddikjaraw solennement li jissodisfaw dawn ir-rekwiżiti u li l-informazzjoni fornuta hija veritiera u kompluta.

Dokumenti ġustifikattivi għar-rekwiżiti speċifiċi u l-evalwazzjoni tal-kwalifiki

Huwa f'idejn il-kandidati li jipprovdu lill-kumitat ta' selezzjoni l-informazzjoni u d-dokumenti kollha li jippermettulu jivverifika l-eżattezza tal-informazzjoni msemmija fil-formola tal-applikazzjoni.

Diplomi u/jew ċertifikati li jiċċertifikaw it-tlestija tal-istudji

Il-kandidati jehtigilhom jipprovdu, f'forma ta' dokumenti, preferibbilment fil-format PDF, mehmuz mar-registrazzjoni online, id-diplomi jew iċ-ċertifikati li jiċċertifikaw l-istudji tal-livell mehtieg fl-avviż ta' reklutaġġ.

F'dan ir-rigward, il-kumitat ta' selezzjoni jqis is-sistemi edukattivi differenti tal-Istati Membri tal-Unjoni Ewropea.

Għad-diplomi postsekondarji, għandha tinhemeż l-aktar informazzjoni dettaljata possibbli, speċjalment dwar it-tul ta' żmien tal-istudji u s-suġġetti studjati, sabiex il-kumitat ta' selezzjoni jkun jista' jivvaluta r-rilevanza tad-diplomi meta mqabbla mad-deskrizzjoni tal-funzjonijiet.

Fil-każ ta' taħriġ tekniku jew professjonali, jew kors ta' perfezzjonament jew speċjalizzazzjoni, il-kandidati jehtigilhom jindikaw jekk kienx kors full time jew part time jew kors ta' filgħaxija, kif ukoll is-suġġetti u t-tul uffiċjali tal-korsijiet. Jekk jogħġbok għamel upload ta' din l-informazzjoni f'dokument wieħed, preferibbilment fil-format PDF.

Esperjenza professjonali

Jekk l-avviż jeżiġi esperjenza professjonali, titqies biss dik li l-kandidat akkwista wara li jkun kiseb id-diploma jew iċ-ċertifikat mehtieg. Huwa indispensabbli li d-dokumenti ġustifikattivi jagħtu prova **tat-tul u l-livell** tal-esperjenza professjonali u li d-deskrizzjoni tal-kompiti tkun dettaljata kemm jista' jkun sabiex il-kumitat ta' selezzjoni jkun jista' jivvaluta r-rilevanza tal-esperjenza b'rabta mad-deskrizzjoni tal-funzjonijiet. Jekk għandek bosta dokumenti għall-istess esperjenza professjonali jehtieglek tagħmel upload tagħhom f'dokument wieħed.

Il-perjodi kollha tal-attività professjonali kkonċernati għandhom ikunu koperti minn dokumenti ġustifikattivi, speċjalment:

- ċertifikati minn impjegaturi preċedenti u mill-impjegatur attwali li jiġġustifikaw l-esperjenza professjonali mitluba għall-aċċess għall-proċedura ta' selezzjoni;
- jekk, minhabba raġunijiet ta' kunfidenzjalità, il-kandidati ma jistgħux jehmzu iċ-ċertifikati tal-impjiegi mehtieġa, *huwa essenzjali* li, sabiex jissostitwixxuhom, ifornu fotokopji tal-kuntratt tax-xogħol jew tal-ittra ta' reklutaġġ u tal-ewwel u l-aħħar karta tal-paga;
- għal dawk li ma jaħdmux bħala impjegati (dawk li jaħdmu għal rashom, professjonijiet liberali, eċċ.), jistgħu jkunu aċċettati bħala prova rċevuti li jagħtu dettalji dwar is-servizzi mogħtija jew kull dokument ieħor ġustifikattiv uffiċjali rilevanti.

4. KOMUNIKAZZJONI

Hija r-responsabilità tal-kandidati li jieħdu l-miżuri kollha sabiex l-applikazzjoni online tagħhom, ikkompletata kif xieraq, u akkumpanjata mid-dokumenti ġustifikattivi mehtieġa kollha, tiġi vvalidata f'APPLY4EP sal-iskadenza stabbilita fl-avviż ta' reklutaġġ.

L-applikazzjonijiet li jintbagħtu b'mod ieħor u mhux b'APPLY4EP mhumex se jiġu kkunsidrati. Għaldaqstant, huwa inutli li tintbagħat applikazzjoni bil-posta, irregistrata

jew le. L-Unità tas-Selezzjoni tat-Talenti lanqas mhi se taċċetta applikazzjonijiet li jitressqu bl-idejn.

Kull applikazzjoni li tintbagħat b'APPLY4EP tiġi kkonfermata b'email iġġenerata mill-pjattaforma, li tispeċifika li r-reġistrazzjoni tkun saret.

Kull korrispondenza indirizzata mill-Parlament Ewropew b'rabta mal-proċedura ta' selezzjoni, inklużi l-konvokazzjonijiet għat-testijiet, tintbagħat bl-email fl-indirizz indikat mill-kandidat fil-formola tal-applikazzjoni waqt ir-reġistrazzjoni tiegħu online permezz tal-kont li jkun holoq. Kull kandidat għandu r-responsabilità li jivverifika regolarment il-messaġġi tal-kont tal-email tiegħu u li jaġġorna l-kont tiegħu f'każ li tinbidel l-informazzjoni personali tiegħu.

Sabiex tinżamm l-indipendenza tal-kumitat ta' selezzjoni, kull kuntatt, dirett jew indirett, tal-kandidati mal-kumitat ta' selezzjoni huwa formalment ipprobit u jista' jwassal għall-esklużjoni mill-proċedura.

Kull korrispondenza indirizzata lill-kumitat ta' selezzjoni, kif ukoll kull talba għall-informazzjoni jew korrispondenza oħra relatata mal-iżvolġiment tal-proċedura, għandha tkun indirizzata permezz tal-kont tal-kandidat. .

5. INFORMAZZJONI ĠENERALI

Opportunitajiet indaqs

Il-Parlament Ewropew jiżgura li jevita kull forma ta' diskriminazzjoni.

Huwa japplika politika ta' opportunitajiet indaqs u jaċċetta l-applikazzjonijiet mingħajr ebda diskriminazzjoni, bħal pereżempju diskriminazzjoni bbażata fuq is-sess, ir-razza, il-kulur, l-oriġini etnika jew soċjali, il-karatteristiċi ġenetiċi, il-lingwa, ir-religjon jew it-twelldim, l-opinjoni politiki jew oħrajn, l-appartenenza għal minoranza nazzjonali, il-proprjetà, it-twelldim, id-diżabilità, l-età, l-orjentament sesswali, l-istat ċivili jew is-sitwazzjoni tal-familja.

Talbiet għal aċċess mill-kandidati għall-informazzjoni li tikkonċernahom

Fil-kuntest tal-proċeduri ta' selezzjoni, jiġi rikonoxxut id-dritt speċifiku tal-kandidati li jkollhom aċċess, skont il-kondizzjonijiet deskritti hawn taħt, għal ċerta informazzjoni li tikkonċernahom direttament u individwalment. Bis-saħħa ta' dan id-dritt, il-Parlament Ewropew jista' jagħti lil kandidat, fuq talba tiegħu, l-informazzjoni addizzjonali li ġejja:

- a) il-kandidati li ma jkunux ġew mistiedna għat-test bil-miktub jistgħu jiksibu, fuq talba, kopja tal-karta tal-evalwazzjoni tal-kwalifiki tagħhom. Kull talba għandha tiġi ppreżentata fi żmien xahar li jibda jiddekorri mid-data li fiha ntbagħtet l-email li tikkomunika d-deċiżjoni.
- b) il-kandidati li ma jkunux għaddew mit-test bil-miktub u/jew ma kinux fost dawk li ġew mistiedna għat-testijiet orali jistgħu jiksibu, fuq talba, kopja ta' dan it-test kif ukoll kopja tal-karta tal-evalwazzjoni individwali li tinkludi l-valutazzjonijiet mogħtija mill-kumitat ta' selezzjoni. Kull talba għandha tiġi ppreżentata fi żmien xahar li jibda jiddekorri mid-data li fiha ntbagħtet l-email li tikkomunika d-deċiżjoni.

- c) il-kandidati li ġew mistiedna għat-testijiet orali u li ma tniżżlux fil-lista ta' riżerva se jiġu informati bil-punteġġ tagħhom fit-testijiet differenti wara li l-kumitat ta' selezzjoni jkun stabbilixxa l-lista ta' riżerva. Fuq talba, jistgħu jiksbu kopja tat-test bil-miktub tagħhom u, għal kull wieħed mit-testijiet, bil-miktub jew orali, kopja tal-karti individwali li jinkludu l-valutazzjonijiet mogħtija mill-kumitat ta' selezzjoni. Kull talba għal kopja għandha tiġi ppreżentata fi żmien xahar li jibda jiddekorri mid-data li fiha ntbagħtet l-email li tikkomunika d-deċiżjoni li l-kandidat ma jkunx ġie inkluz fil-lista ta' riżerva.
- d) il-kandidati mniżżla fil-lista ta' riżerva jiġu informati biss li huma għaddew mill-proċedura ta' selezzjoni.

Il-talbiet huma pproċessati b'kunsiderazzjoni tas-segretezza tax-xogħlijiet tal-kumitat ta' selezzjoni prevista mir-Regolamenti tal-Persunal għall-Uffiċjali tal-Unjoni Ewropea (Anness III, Artikolu 6) u fir-rispett tar-regoli dwar il-protezzjoni tal-persuni fiżiċi rigward l-ipproċessar tad-data personali.

Protezzjoni tad-data personali

Il-Parlament Ewropew, bħala l-korp responsabbli għall-organizzazzjoni tas-selezzjonijiet, jiżgura li d-data personali tal-kandidati tiġi pproċessata fir-rispett sħiħ tar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (*Il-Ġurnal Uffiċjali tal-Unjoni Ewropea L 295, 21.11.2018*), speċjalment rigward il-kunfidenzjalità u s-sigurtà tagħhom.

Spejjeż tal-ivvjaġġar u ta' soġġorn

Il-kandidati mistiedna għat-testijiet jingħataw kontribuzzjoni għall-ispejjeż tal-ivvjaġġar u ta' soġġorn. Il-kandidati jiġu informati bl-arrangamenti u bit-tariffi applikabbli waqt l-istedina tagħhom għat-testijiet.

L-indirizz mogħti mill-kandidat fil-formola tal-applikazzjoni jitqies bħala l-post li minnu l-kandidat jitlaq biex jattendi t-testijiet. F'dan ir-rigward, bidla tal-indirizz ikkomunikata mill-kandidat wara li l-Parlament Ewropew ikun bagħat l-istedina għat-testijiet ma tistax tiġi kkunsidrata, hlief jekk il-Parlament Ewropew iqis li è-ċirkostanzi msemmija mill-kandidat ikunu ekwivalenti għal forza maġġuri jew ikun każ mhux mistenni.

ANNEX I

Tabella indikattiva tad-diplomi mehtieġa għal aċċess għall-proċeduri ta' selezzjoni tal-grupp ta' funzjonijiet AST

PAJJIŻ	Edukazzjoni sekondarja ¹ (li tagħti aċċess għall-edukazzjoni post-sekondarja)	Edukazzjoni post-sekondarja (kurs post-sekondarju mhux universitarju jew kurs universitarju qasir ta' perjodu legali ta' mill-inqas sentejn)
Belgique – België – Belgien	Certificat de l'enseignement secondaire supérieur (CESS) / Diploma secundair onderwijs / Diplôme d'aptitude à accéder à l'enseignement supérieur (DAES) / Getuigschrift van hoger secundair onderwijs / Diplôme d'enseignement professionnel / Getuigschrift van het beroepssecundair onderwijs	Candidature - Kandidaat Graduat - Gegradueerde Bachelier (dit «professionnalisant» ou de «type court»)/ Professioneel gerichte Bachelor — 180 ECTS
България	Диплома за средно образование / Свидетелство за зрелост / Диплома / Диплома за завършено средно образование / Диплома за средно специално образование	Специалист по ...
Česká republika	Vysvědčení o maturitní zkoušce	Vysvědčení o absolutoriu (Absolutorium) + diplomovaný specialista (DiS.)
Danmark	Bevis for: Studentereksamen Højere Forberedelseksamen (HF) / Højere Handelseksamen (HHX) / Højere Afgangseksamen (HA) / Bevis for Højere Teknisk Eksamen (HTX)	Videregående uddannelser = Bevis for = Eksamensbevis som (erhvervsakademiuddannelse AK)
Deutschland	Allgemeine Hochschulreife / Abitur / Fachgebundene Hochschulreife / Fachhochschulreife / Hochschulzugang für beruflich Qualifizierte	
Eesti	Gümnaasiumi lõputunnistus + riigieksamitunnistus Lõputunnistus kutsekeskhariduse omandamise kohta	Tunnistus keskhariduse baasil kutsekeskhariduse omandamise kohta
Éire/Ireland	Ardteistiméireacht Grád D3 i 5 ábhar / <i>Leaving Certificate Grade D3 in 5 subjects</i> / Gairmchlár na hArdteistiméireachta (GCAT) / <i>Leaving Certificate Vocational Programme (LCVP)</i>	Teastas Náisiúnta / <i>National Certificate</i> / Céim Bhaitisiléara / <i>Ordinary Bachelor Degree</i> / Diplóma Náisiúnta (ND, Dip.) / <i>National Diploma</i> (ND, Dip.) / Dámhachtain Ardteastas Ardoideachais (120 ECTS) / <i>Higher Certificate</i> (120 ECTS)
Ελλάδα	α) Απολυτήριο Γενικού Λυκείου β) Απολυτήριο Κλασικού Λυκείου γ) Απολυτήριο Τεχνικού — Επαγγελματικού Λυκείου δ) Απολυτήριο Ενιαίου Πολυκλαδικού Λυκείου Απολυτήριο Ενιαίου Λυκείου / Απολυτήριο Τεχνολογικού Επαγγελματικού Εκπαιδευτηρίου / Απολυτήριο Γενικού Λυκείου / Απολυτήριο Επαγγελματικού Λυκείου	Δίπλωμα επαγγελματικής κατάρτισης (IEK)
España	Bachillerato Unificado y Polivalente (BUP) + Curso de Orientación Universitaria (COU) / Bachillerato	Técnico superior / Técnico especialista

¹ L-aċċess għall-grupp ta' funzjonijiet AST huwa soġġett għall-kondizzjoni addizzjonali ta' esperjenza professjonali xierqa ta' mill-anqas tliet snin.

France	Baccalauréat / Diplôme d'accès aux études universitaires (DAEU) / Brevet de technicien	Diplôme d'études universitaires générales (DEUG) / Brevet de technicien supérieur (BTS) / Diplôme universitaire de technologie (DUT) / Diplôme d'études universitaires scientifiques et techniques (DEUST)
Italia	Diploma di scuola secondaria superiore (diploma di maturità o esame di Stato conclusivo dei corsi di studio di istruzione secondaria superiore)	Certificato di specializzazione tecnica superiore/attestato di competenza (4 semestri) Diploma di istruzione e formazione tecnica superiore (IFTS) / Diploma di istruzione tecnica superiore (ITS) Diploma universitario (2 anni) Diploma di Scuola diretta a fini speciali (2 anni)
Κύπρος	Απολυτήριο	Δίπλωμα = Programmes offered by Public/Private Schools of Higher Education (for the latter accreditation is compulsory) / Higher Diploma
Latvija	Atestāts par vispārējo vidējo izglītību Diploms par profesionālo vidējo izglītību	Diploms par pirmā līmeņa profesionālo augstāko izglītību
Lietuva	Brandos atestatas	Aukštojo mokslo diplomas Aukštesniojo mokslo diplomas
Luxembourg	Diplôme de fin d'études secondaires et techniques	Brevet de technicien supérieur (BTS) / Brevet de maîtrise / Diplôme de premier cycle universitaire (DPCU) / Diplôme universitaire de technologie (DUT)
Magyarország	Gimnáziumi érettségi bizonyítvány / Szakközép-iskolai érettségiképesítő bizonyítvány / Érettségi bizonyítvány	Bizonyítvány felsőfokú szakképesítésről
Malta	Advanced Matriculation or GCE Advanced level in 3 subjects (2 of them grade C or higher) / Matriculation certificate (2 subjects at Advanced level and 4 at Intermediate level including systems of knowledge with overall grade A-C) + Passes in the Secondary Education Certificate examination at Grade 5 / 2 A Levels (passes A-E) + a number of subjects at Ordinary level, or equivalent	MCAST diplomas/certificates Higher National Diploma
Nederland	Diploma VWO / Diploma staatsexamen (2 diploma's) / Diploma staatsexamen voorbereidend wetenschappelijk onderwijs (Diploma staatsexamen VWO) / Diploma staatsexamen hoger algemeen voortgezet onderwijs (Diploma staatsexamen HAVO)	Kandidaatsexamen Associate degree (AD)
Österreich	Matura/Reifeprüfung Reife- und Diplomprüfung Berufsreifeprüfung	Kollegdiplom Akademiediplom
Polska	Świadectwo dojrzałości Świadectwo ukończenia liceum ogólnokształcącego	Dyplom ukończenia kolegium nauczycielskiego Świadectwo ukończenia szkoły policealnej
Portugal	Diploma de Ensino Secundário/ Certificado de Habilitações do Ensino Secundário	
Republika Hrvatska	Svjedodžba o državnoj maturi Svjedodžba o završnom ispitu	Associate degree Graduate specialist Stručni Pristupnik / Pristupnica
România	Diplomă de bacalaureat	Diplomă de absolvire (Colegiu universitar) învătământ preuniversitar

Slovenija	Maturitetno spričevalo (Spričevalo o poklicni maturi) (Spričevalo o zaključnem izpitu)	Diploma višje strokovne šole
Slovensko	vysvedčenie o maturitnej skúške	absolventský diplom
Suomi/ Finland	Ylioppilastutkinto tai peruskoulu + kolmen vuoden ammattillinen koulutus – Studentexamen eller grundskola + treårig yrkesinriktad utbildning (Betyg över avlagd yrkesexamen på andra stadiet) Todistus yhdistelmäopinnoista (Betyg över kombinationsstudier)	Ammatillinen opistoasteen tutkinto — Yrkesexamen på institutnivå
Sverige	Slutbetyg från gymnasieskolan (3-årig gymnasial utbildning)	Högskoleexamen (80 poäng) Högskoleexamen, 2 år, 120 högskolepoäng Yrkeshögskoleexamen/Kvalificerad yrkeshögskoleexamen, 1– 3 år
United Kingdom	General Certificate of Education Advanced level — 2 passes or equivalent (grades A to E) BTEC National Diploma General National Vocational Qualification (GNVQ), advanced level Advanced Vocational Certificate of Education, A level (VCE A level)	Higher National Diploma/Certificate (BTEC)/SCOTVEC Diploma of Higher Education (DipHE) National Vocational Qualifications (NVQ) and Scottish Vocational Qualifications (SVQ) level 4

ANNES II

TALBIET GHAL RIEŻAMI – APPELLI – ILMENTI LILL-OMBUDSMAN EWROPEW

Il-kandidati li jqisu li deċiżjoni laqitthom b'mod negattiv jistgħu jitolbu li jsir rieżami ta' din id-deċiżjoni, jappellaw jew jipprezentaw ilment lill-Ombudsman Ewropew ⁽²⁾.

Talbiet ta' rieżami

Il-kandidati jistgħu jitolbu lill-kumitat ta' selezzjoni r-rieżami tad-deċiżjonijiet li ġejjin:

- in-nuqqas ta' eleggibilità għall-proċedura ta' selezzjoni
- in-nuqqas ta' stedina għat-test bil-miktub u
- in-nuqqas ta' stedina għal testijiet orali.

Id-deċiżjoni li kandidat ma jigix inkluz fil-lista ta' riżerva ma tistax tkun soġġetta għal rieżami mill-kumitat ta' selezzjoni.

It-talbiet għal rieżami motivati għandhom jintbagħtu permezz tal-pjattaforma APPLY4EP fi żmien **għaxart ijiem kalendarji** li jiddekorru mid-data tal-email li tinnotifika din id-deċiżjoni. It-twegiba tiġi nnotifikata lill-persuna kkonċernata mill-aktar fis possibbli.

Appelli

- Il-kandidati jistgħu jipprezentaw ilment abbażi tal-Artikolu 90(2) tar-Regolamenti tal-Uffiċjali tal-Unjoni Ewropea ⁽³⁾, indirizzat lil:

M. le Secrétaire général
Parlement européen
Bât. Konrad Adenauer
2929 Luxembourg
LUXEMBOURG

Din il-possibilità hija miftuħa għall-istadji kollha tal-proċedura ta' selezzjoni.

Għandha tiġi nnutata s-setgħa ta' valutazzjoni wiesgħa li għandhom il-kumitati ta' selezzjoni, li jiddeliberaw b'indipendenza sħiħa u li d-deċiżjonijiet tagħhom ma jistgħux jinbidlu mill-Awtorità tal-Hatra. Din is-setgħa ta' valutazzjoni wiesgħa mhix soġġetta għall-kontroll għajr f'każ ta' ksur evidenti tar-regoli li jirregolaw il-hidma tagħhom. Id-deċiżjoni tal-kumitat ta' selezzjoni tista' b'hekk titressaq quddiem il-Qorti Ġenerali tal-Unjoni Ewropea anke jekk ma

⁽²⁾ Il-preżentazzjoni ta' talbiet għal rieżami, appelli jew ilmenti lill-Ombudsman Ewropew ma jwaqqfux ix-xogħlijiet tal-kumitat ta' selezzjoni.

⁽³⁾ Ara r-Regolament (KEE, Euratom, KEFA) Nru° 259/68 tal-Kunsill (ĠU L 56, 4.3.1968, p. 1) emendat mir-Regolament (KE, Euratom) Nru° 723/2004 (ĠU L 124, 27.4.2004, p. 1) kif ukoll mir-Regolament (UE, Euratom) Nru° 1023/2013 tal-Parlament Ewropew u tal-Kunsill tat-22 ta' Ottubru 2013 li jemenda r-Regolamenti tal-Persunal għall-Uffiċjali tal-Unjoni Ewropea u l-Kondizzjonijiet tal-Impjeg ta' Aġenti Ohra tal-Unjoni Ewropea (ĠU L 287, 29.10.2013, p. 15).

jkun gie ppreżentat ebda lment skont l-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

L-appell għandu jitressaq lil: Tribunal de l'Union européenne
2925 Luxembourg
LUXEMBOURG,

abbażi tal-Artikolu 270 tat-Trattat dwar il-Funzjonament tal-Unjoni Ewropea u tal-Artikolu 91 tar-Regolament tal-Persunal għall-Uffiċjali tal-Unjoni Ewropea.

Din il-possibilità hija prevista biss għad-deċiżjonijiet meħuda mill-kumitat ta' selezzjoni.

F'każ ta' deċiżjonijiet amministrattivi li jirrifjutaw l-aċċess għall-proċedura ta' selezzjoni minhabba n-nuqqas ta' konformità tal-applikazzjoni mar-rekwiżiti ta' eleggibilità kif stipulat fit-titolu B.1. tal-avviż, jista' jsir appell quddiem il-Qorti Ġenerali tal-Unjoni Ewropea biss wara li jsir ilment kif imsemmi hawn fuq.

It-talba għal appell quddiem il-Qorti Ġenerali tal-Unjoni Ewropea teħtieġ b'mod obligatorju l-intervent ta' avukat li jista' jeżerċita quddiem ġurisdizzjoni ta' Stat Membru tal-Unjoni Ewropea jew taż-Żona Ekonomika Ewropea.

Il-limiti ta' żmien imsemmija fl-Artikoli 90 u 91 tar-Regolamenti tal-Persunal għall-Uffiċjali tal-Unjoni Ewropea u li japplikaw għal dawn iż-żewġ tipi ta' appelli jibdew jgħoddu, jew mid-data tan-notifika tad-deċiżjoni inizjali li tolqot b'mod negattiv jew, fil-każ ta' talba għal rieżami biss, mid-data tan-notifika tat-tweġiba inizjali tal-kumitat ta' selezzjoni għal din it-talba.

Ilmenti lill-Ombudsman Ewropew

Bħal kwalunkwe ċittadin tal-Unjoni Ewropea, il-kandidati jistgħu jippreżentaw ilment lil:

Médiateur européen
1, avenue du Président Robert Schuman - BP 403
67001 STRASBOURG CEDEX
FRANCE,

skont l-Artikolu 228(1) tat-Trattat dwar il-Funzjonament tal-Unjoni Ewropea u skont il-kondizzjonijiet previsti mid-Deċiżjoni 94/262/KEFA, KE, Euratom tal-Parlament Ewropew tad-9 ta' Marzu 1994 rigward ir-regolamenti u l-kondizzjonijiet ġenerali li jirregolaw it-twettiq tal-obbligi tal-Ombudsman (ĠU L 113, 4.5.1994).

Għandha tingħibed l-attenzjoni tal-kandidati għall-fatt li l-ilmenti ppreżentati lill-Ombudsman ma jissospendux il-limitu ta' żmien stabbilit fl-Artikolu 91 tar-Regolamenti tal-Persunal għall-Uffiċjali tal-Unjoni Ewropea għat-tressiq ta' appell quddiem il-Qorti Ġenerali tal-Unjoni Ewropea abbażi tal-Artikolu 270 tat-Trattat dwar il-Funzjonament tal-Unjoni Ewropea.